

**Кызыл-Кыя шаарындагы  
Токтогул атындагы  
№6 орто мектебинин  
2022-2023-окуу жылындагы  
тарбия завучунун жарым  
жылдык отчету**

## Кызыл-Кыя шаарындагы Токтогул атындагы №6 орто мектебинин 2022-2023-окуу жылындагы тарбия иштери боюнча жүргүзүлгөн иштердин жарым жылдык отчету

Түзүлгөн жылдык пландын негизинде адеп ахлактык тарбия, мекенчилдикке тарбиялоо, экологиялык тарбия, салттуу улуттук маданиятты таанып билүү тарбиясы, эстетикалык жана эмгекке тарбиялоо, жалпы мектептик майрамдар, нравалык тарбия багытындагы тарбия боюнча иш чаралар төмөнкү максаттын жана милдеттердин негизинде өткөрүлдү.

### Максаты:

- Окуучуларга сабактан тышкаркы тарбиялык иштери аркылуу өздүк, интеллектуалдык, чыгармачылык жактан өсүп-өнүгүшү үчүн шарт түзүү;
- Өнүккөн коомго ылайыкташкан акыл- эстүү инсандарды тарбиялап жетилтүү;

### Милдеттери:

- Чыгармачылык жактан өнөрлүү балдарды табуу жана аларды өркүндөтүү;
- Аскердик патриоттук жана жарандык укук тарбияны жөнгө салуу;
- Жашоонун куунак мүнөзүн пропагандалоо;
- Класс жетекчилердин усулдук чеберчилигин жөнгө салуу;
- Коомдо өз орду бар инсандарды тарбиялоону калыптандыруу;
- Эмгекке тарбиялоону жөнгө салуу;
- Мектеп үй-бүлө байланышын бекемдөө;

### 1. Адеп-ахлактык тарбия

Сентябрь айында мектеп соц. педагогу класс жетекчилерден окуучулардын социалдык абалы жөнүндө маалыматтарды алып окуучулардын социалдык абалы такталды. 2022-2023-окуу жылында “Улгайган курактагы адамдарга көңүл буруу жана камкордук көрсөтүү” айлыгынын иш планы түзүлүп төмөнкүдөй иш чаралар жүргүзүлдү.

Мектепте 1-11-класстардын класс жетекчилери «Карысы бардын ырысы бар» деген тарбиялык сааттарды өтүлдү.

30-сентябрь күнү бизди мектептин окуучулары улгайган адамдарга жардам берүү максатында төмөнкүдөй иштерди аткарышты:

1. 8-а классынын окуучулары Тургунбаева Бусара эжекенин үйүнө жолугушуга барып, алар 800 сомдук (бир букет гүл, шириндик, жоолук) белеги менен барып келишти.
2. 8-б классынын окуучулары эмгек ардагери Исмаилова Саткынай чоң эне менен жолугушуга барып, жашоо шартын, ден соолугун сурап майрамы менен куттуктап 900 сомдук ( азык-түлүк продукта) белеги менен барып келишти.
3. 8-в классынын окуучулары ардактуу эс алууда жүргөн математика мугалими Ташева Канталат эжекеге 750 сомдук (гул, шириндик, жоолук) белеги менен барып келишти.
4. 8-г классынын окуучулары ардактуу эс алууда жүргөн кыргыз тили жана адабияты мугалими Абытова Райкан эжекеге 700 сомдук (шириндик, жоолук, азык түлүк продукталар) белеги менен барып келишти.
5. 9-а классынын окуучулары ардактуу эс алууда жүргөн кыргыз тили жана адабияты мугалими Туратова Жыпар эжекеге 1000 сомдук (шириндик, жоолук, гүл) белеги менен барып келишти.

6. 9-б классынын окуучулары эмгек ардагери Ташматов Кошубак агайга 700сомдук (шириндик, азык түлүктөр) белеги менен барып келишти.
7. 10-а классынын окуучулары ардактуу эс алууда жүргөн математика мугалими Кенжебаева Шырман эжекеге 800сомдук (шириндик, гүл, азык түлүктөр) белеги менен барып келишти.
8. 11-а классынын окуучулары эмгек ардагери Исмаилов Козубай агайга 800сомдук (шириндик, азык түлүктөр) белеги менен барып келишти.

3-октябрь күнү Кольцевая көчөсүнүн №76 үйүнүн жашоочусу 96 жаштагы Жанбилова Токто чоң энеге 1000сомдук (гүл, жоолук, азык-түлүк продукталар) белек берилди.

21-ноябрь “Досума жардам” аттуу акция болуп өттү. Акцияга 2-11- класстын окуучулары катышты. Акциядан түшкөн каражаттар мектептеги мүмкүнчүлүгү чектелген балдарга бөлүнүп берилди. Акциядан ашкан каражаттар шаарыбыздагы майыптар үйүндө тарбияланып жаткан мүмкүнчүлүгү чектелген балдарга берилди.

## **2. Мекенчилдикке тарбиялоо.**

Сентябрь айында “Кыргыз тили- кылым тили” аттуу жарым айлык кыргыз тил жумалыгына мектеп окуучулары активдүү катышышты. Кыргызыстан тууралуу мекенди даңазалаган ырлар жана манас айтыш конкурстары өткөрүлдү. Бардык сынактарды кыргыз тил мугалимдери жетектеп, активдүү катышкан окуучулар мектеп линейкасында мактоо баракчалары менен сыйланышты.

Жаы окуу жылынын башталышы менен Кыргыз Республикасынын Гимни менен дүйшөмбү, жума күндөрү сабакты ырдап баштайбыз .

## **3. Жарандык тарбия:**

Быйылкы 2022-2023-окуу жылында жол эрежелери боюнча төмөнкүдөй иштер аткарылды:

- Жаңы окуу жылынын башында окуучуларга техникалык коопсуздук эрежелери жана жолдо жүрүү эрежелери боюнча бардык класстарда түшүндүрүү иштери, тарбиялык сааттар өткөрүлүп, тарбиялык журналдарга окуучулардын кол тамгалары коюлган.

Баардык предметтик кааналарда жолдо журуунун жана техникалык коопсуздук эрежелери түзүлүп, бекитилип илинди.

1-4- башталгыч класстарда «Үйдөн мектепке чейинки жолдун схемасы» боюнча түшүнүк берилип, ар бир окуучунун күндөлүгүндө өзүнүн мектепке келүү жолунун схемасы тартылды.

Окуучуларга техникалык коопсуздук эрежелери жана жолдо жүрүү эрежелери боюнча бардык класстарда түшүндүрүү иштери, тарбиялык сааттар өткөрүлдү. Баардык предметтик кааналарда жолдо жүрүүнүн жана техникалык коопсуздук эрежелери түзүлүп, бекитилип илинди .

- Жолдо жүрүү эрежелери боюнча Кызыл-Кыя ШИИБнүн улук инспектору, милициянын капитаны А.Төлөнов окуучуларга түшүндүрүү иштерин жүргүздү.

Ар бир окуу канааларында “Жолдо жүрсөн абайла” деген бурчтар уютурулган.

- Кызыл-Кыя ШИИБи боюнча ЖКККБ улук инспектору милициянын капитаны Төлөнов Азиз эрте менен мектептин алдындагы авто унаалардын айдоочуларынын жол эрежелерин сакталышын менен жол коопсуздугуна көңүл буруп, окуучуларды мектепке өтүү жолдорун көзөмөлдөө иштерин аткарып келет.

- Октябрь айында 1-4-класстарга жол кайгул кызматкерлери жол белгилери, светофор боюнча түшүнүк беришти. 5-8-класстарга “Жолдо жүрсөн сак бол, эрежеге так бол!” деген темада аңгемелешүү болду. 9-11-класс тар арасында “Жол белгилерин билесинби?” деген темада лекция окулду жана жол жээгиндеги белгилер боюнча айтып өттү. Класс жетекчилер 1-11-класстарга “Светофор”, “Жол эрежелерин сактагыла!” деген темада тарбиялык сааттар өтүлдү.

- Декабрь айында аба-ырайынын өзгөрүшү менен 1-6-класстарда “Кыш мезгили жол тайгак!” деген темада мектеп инспектору Калматов Т. түшүндүрүү иштерин жүргүздү.

“Жарандык коргонуу” боюнча иш чаралар түзүлүп, иш чаранын негизинде бир канча иштер аткарылды.

Жарандык коргонуу боюнча 1-11-класстарга класстык сааттар өткөрүлдү. Мында ар түрдүү кырсыктардын алдын алуу боюнча кенен маалымат беришти. Кырсыктардын качан болушу биз үчүн белгисиз, ошодуктан дайым даяр болушубуз керек. Ал үчүн жардам берүүчү кызматтарды туура чакыруу боюнча түшүнүктөр берилди.

1-4-класстар Жол коопсуздугунун алдын алуу боюнча;

5-8-класстар Өрт, сел коопсуздугунун алдын алуу;

9-11-класстар Өзгөчө кырдаалдагы кырсыктардын алдын алуу боюнча сабактары өткөрүлдү.

Мектепте атайын тревога берилип сыртка чыгып, эвакуациялоо жолдорун үйрөнүштү.

Жарандык коргонуу күнүнө карата “Табигый кырсыктардан сактаналы” деген темада төмөнкүдөй конкурстар болду:

1. Сүрөт тартуу 2-5-класстар үчүн,
2. Видеоролик түзүү 6-8-класстар үчүн,
3. Буклет жасоо 9-11-класстар үчүн

Мында окуучулардын тарткан сүрөттөрүн, аракетин, мээнетин, талантын баалап, ал окуучулар грамоталар менен сыйлынышты.

Биздин мектептин окуучулары график боюнча 2022-жылдын 28-сентябрь күнү саат 13:30 жаш өрт өчүрүүчүлөр тобу Кызыл-Кыя шаарындагы өзгөчө кырдаалдар бөлүмүнө ачык эшик күнүнө түзүлгөн графиктин негизинде барып келишти. Жаш өрт өчүрүүчүлөр тобунун башчылары жана жардамчылары болуп 18 окуучудан түзүлгөн курам барып, ишкана менен кеңири таанышып келишти. Окуучулар ал жердеги кызматкерлер менен жакындан таанышып, мында 101 жана 112 кызматтагы автоуналардын кандай кызматы аткарышын билишти жана өздөрү кызыккан суроолоруна жооп алып келишти. Негизинен ачык эшикке катышкан окуучулар үчүн аябай кызыктуу болду.

Өрт коопсуздугунун эрежелери боюнча, “Өрттүн келип чыгыш себептери” деген темада 1-11-класстын окуучуларына тарбиялык сабактар өтүлдү. Өрт коопсуздук эрежелери менен мектеп жамааты таанышып чыкты. Ар бир кабинетте техникалык коопсуздук эрежелери илинген. Ошондой эле мектептин ар бир кабатына коопсуздук схемалары илинген. 9-11-класстын окуучуларынын курамынан турган “Өрт өчүрүүчүлөрдүн отряды” түзүлдү. Кызыл-Кыя шаардык өзгөчө кырдаалдар мекемесинин кызматкерлери

1-4-класстарга жол кайгул кызматкерлери жол белгилери боюнча түшүнүк беришти.

Өрттүн чыгуу коопсуздугунун алдын алуу боюнча мектептин ар бир кабатында, ашканада, химия каанасында, китепканада, информатика каанасында бирден огнүшитель коюлду жана щиттерге, точкаларга 220В деген жазуулар жазылды. Окуу кааналарында өрт боюнча бурчтар түзүлдү, бардык класстарга өрттүн чыгуу себептери боюнча тарбиялык сааттар өткөрүлдү.

5-ноябрь күнү мугалимдерге «Өрт – деген эмне?» деген семинар болуп өттү. Ал жерде мектеп директору, организатор, соцпедагог жана мед айымдар тарабынан өткөрүлдү. Алар өрттүн чыгуу себептерин, медициналык биринчи жардам жана ишеним телефондору боюнча маалымат беришти.

#### **4. Жаратылышты сүйүүгө тарбиялоо. Экологиялык тарбия.**

Окуу жылынын башында мектеп айланасындагы участкалар 3-11-класстын окуучуларына бөлүнүп берилди. Ар жума күндөрү тазалык күнү болуп турду. Мектеп парламентинин астында ар

жума сайын ишембиликке катышуу боюнча эмгек секторлору маалымат берип, жыйынтыгы мониторинге чыгарылып жатты.

Ноябрь айында ар бир класс кабинеттери жылууланып, кышка даярдык көрүлдү.

### **5. Салттуу улуттук маданиятты таанып билүү тарбиясы.**

Биздин мектепте да Чолпонбай Түлөбердиевдин 100 жылдык мааракесине карата иш-чаралар планы түзүлүп, пландын негизинде төмөнкүдөй иштер аткарылды.

27.09-03.10 чейин класс жетекчилер тарабынан “Биздин баатыр Чолпонбай”, “Баатырлар дайыма биз менен”, “Элесинер эстен кетпейт баатырлар” деген темаларда 1-11-класстарда тарбиялык саат өткөрүлдү.

“Легендага айланган баатыр” деген темада сүрөт көрөгөзмөсү 4-7-класстар арасында болуп өтүү. Мында баатырдын эрдиктерин мыкты тартып келген 5-а,б, 7-а,в класстарынын окуучулары грамота менен сыйланышты.

“Баатыр-Чолпонбай Түлөбердиевге” арналып жазылган ыр саптарынан көркөм окуу 5-9-класстар арасында болуп өттү. Мында 5-б,6-а,8-б классынын окуучулары мыкты ыр саптарды мыкты денгээлде айтышты. Ал эми 7-в,9-а классынны окуучулары мыкты деп тандалды.

Кыргыздын алгачкы агартуучусу илимпозу Ишеналы Арабаевдин 140 жылдык мааракесине карата иш чаралар болуп отту.

1-11-класстарга “Ишеналы Арабаевге 140 жыл” деген тарбиялык саатар өтүлдү. 14-декабрь күнү кыргыздын алгачкы илимпозу Ишеналы Арабаевге арналган бурч уюштулуп, окуучулар “Агартуучуга- таазим!” аттуу көргөзмөгө өз колдору менен жасаган буклеттер, китепчелерин алып келишти.

### **6. Эстетикалык жана эмгекке тарбиялоо**

Сентябрь айында 3-11- класстарга мектеп администрациясы тарабынан мектептин айланасындагы территориялар бөлүштүрүлүп, ар ишемби сайын жалпы мектептик ишембилик өткөрүлүп турду. Класс жетекчилер жыл ичинде окуучулар менен эмгекке тарбиялоо темасында үзгүлтүксүз ангемелешүүлөрдү өткөзүп турушту.

### **7. Жалпы мектептик майрамдар, нравалык тарбия.**

1-сентябрь билим күнүнө карата салтанаттуу линейка өткөрүлдү. Кут билим газетасы сунуштаган темалар боюнча 1-4-класстар үчүн “Биз –Кыргызстандын келечегибиз!” 5-8-класстар үчүн “Эл биримдиги- көп түрдүлүктө”, 9-11-класстар үчүн “Кыргыз жараны- жалпы жарандык иденттүүлүк” деген темада 1-11- класстарга класс жетекчилер тарбиялык сабак өтүштү.

Октябрь айында мугалимдер күнүнө карата мектептин парламенти жана таланттуу окуучулардын уюштуруусу менен мектеп мугалимдерине концерттик кече тартууланды.

26-28-декабрга чейин 1-11- класстын окуучуларына мектептин актовый залында балаты жасалып, жаңы жылдык кече өткөрүлдү. Кече концерттик программа, кызыктуу сынактар менен коштолуп, ар бир окуучуга белектер берилди. Ошондой эле мэрия тарабынан уюштурулган, шаардагы мектептерде окуп жаткан аз камсыз болгон үй-бүлөлөрдүн балдарына да биздин мектепте “Балаты” майрамы өткөрүлдү. Балдарга арналган оюн зоок программалары тартууланды жана белектер тапшырылды.

### **8. Гигиеналык тарбия**

Мектепте санитардык –гигиеналык эрежелердин сакталышы боюнча окуучулар арасында ар түрдүү иш чаралар өткөрүлдү. Сентябрь айында “Сарык оорусунан сактаналы”, “Сасык тумоо” деген

темаларда 1-11- класстын окуучуларына класс жетекчилер тарбиялык сабак өтүштү. “Таза кол жана таза чач” рейддери ар айда эки жолу өткөрүлүп турду.

Биздин мектепте таза колдор боюнча иш чаралардын негизинде төмөнкүдөй иштер аткарылды.

Балдарыбыздын ден соолугу чың болуш үчүн дайыма алдын ала иш чараларды жүргүзүп турушубуз абзел. Биздин мектепте 18-октябрдан 22-октябрга чейин “Таза колдор” деген темада 1-11-класстарга тарбиялык сааттар өткөрүлдү. Мында класс жетекчилер төмөкүлөрдү айтты. Микробдор жашоодо арбын, өзгөчө жуулбаган мөмө-жемиштерде, таза эмес оюнчуктарда да көп кездешет, микрoптор организмге кирсе гепатитти жана башка жугуштуу ооруларды пайда кылары жөнүндө айтты. Дайыма кайнатылган суу ичүү, дааратканадан кийин колду самындап жуу айтылды. Колдор аркылуу микрoптор өтө тез жугарын айтты.

15-октябрь Бүткүл дүйнөлүк таза колдор күнүнө карата сүрөт конкурстарына 4-в,3-в, 3-а,2-а класстары активдүү катышты. Ал эми “Таза колдор ден соолуктун булагы” сүрөт конкурсунда 5-б,6-а,7-а,7-б класстарынын окуучулары активдүү катышышты.

СПИДке туберклезго жана башка жугуштуу ооруларга каршы күрөшүү боюнча жылдык иш план түзүлүп анын негизинде иш алып барылды.

Ноябрь айында “СПИД коркунучтуу дарт” деген темада 9-11- класстын окуучуларына тарбиялык сабактар өтүлдү.

Ноябрь айында ВИЧ инфекциясы боюнча 9-10-11- класстын окуучуларынан, ВИЧ инфекциясы боюнча канчалык денгээлде маалыматы бар экендигин текшерүү максатында анкеталык суроо жооп алынды.

Декабрь айында 1-11-класстын окуучуларына “Өздүк гигиенаны сактоо менен жугуштуу оорулардан сактаналы” деген темада тарбиялык сабактар өтүлдү. 9-11- класстын окуучуларына мектеп парламентинин мүчөлөрү “СПИД кылымдын душманы деген темада” тегерек стол өткөзүштү.Класс жетекчилер ар дайым окуучулар менен сүйүү, үй-бүлө күтүү, жугуштуу оорулардан кантип сактануу керектиги жөнүндө тынымсыз ангемелешип турушту.

## **9. Мектеп парламен**

Сентябрь айында класс президенттеринин чогулушу болуп өттү.Бул чогулушта мектеп парламентин шайлап алуу талкууланды.2022-2023-окуу жылынын 12-октябрында мектеп президентигине 10-а класстын бир окуучусу,9-а класстын бир окуучусу, талапкерлигин көрсөтүштү. Алар 10-а класстын окуучусу Жанибеков Байинбет,9-а класстын окуучусу Исраилова Самара. Шайлоонун жыйынтыгында 10-а классынны окуучусу Жанибеков Байинбет мектеп президенти болуп шайланды. 9-а классынын окуучусу Исираилова Самара перьер министр болуп шайланды. Мектеп президенти мектеп парламентинин бир жылдык иш пландары менен мектеп окуучуларына тааныштырып өтүштү.8-11-класстардын презинтеринин чогулушунда парламент мүчөлөрүн министрлер шайланды.

Мектептин өзүн өзү башкаруу курамынын мүчөлөрү ар бири өздөрүнө бөлүнгөн иштери боюнча бир жылдык иш план түзүп директор тарабынан бекитилди.Мектепте өткөрүлгөн “Карыялар күнүн белгилөө”, “Мугалимдер күнүн белгилөө”, “Досуна жардам” акциялары, “Балаты майрамдарын” даталуу күндөрдө иш чараларды өткөрүүгө чоң салымдарын кошуп, пландын негизинде иш алып барууда.

### **1. Укук бузуулар жана кылмыштуулуктун алдын алуу иштери**

2022-2023-окуу жылынын август айында “ Укук бузуучулук жана кылмыштуулукка каршы күрөшүү” жүргүзүү үчүн алдын алуу кеңеши түзүлдү.Окуу жылынын ичинде ар бир айда бир жолу директор алдында кеңешме болуп өтөт.Бул кеңешмеде мектептин ички көйгөйлөрүн аныктоо иштери жүргүзүлүп жатты.Сабактан себепсиз көп калган окуучулардын ата-энелери педкеңешмеге чакыртылып эскертүүлөр берилип жатты.Окуу жылдын башында “Диний экстремизмге бөгөт коюу, анын алдын алуу, “Укук бузуучулукка жол бербөө” жана

кылмыштуулуктун алдын алуу” боюнча жылдык пландар түзүлүп ошол пландын негизинде иш алып барылды. Ал эми шаардык ЖЖОИ кызматкерлери менен биргеликте “Милициянын жаш жардамчысы” отрядынын аткаруу иштери боюнча жылдык план түзүлүп пландын негизинде өз убагында турдүү иш чаралар өткөрүлдү. Мектепте кылмыштуулуктун алдын алуу каанасы ачылган жана “Мектеп коррупцияга каршы” аттуу стенд чыгарылган. Ошондой эле мектептин биринчи этажында ишеним телефон номери менен ишеним кутусу илинген. Ишеним кутусу ар айдын 27-числосунда атайын түзүлгөн комиссиянын катышуусунда ачылып, арыз түшкөнтүшпөгөнү каралып турду. Жыйынтыгында ар бир айда эч кандай мектепте укук бузуулар, кылмыштуулук болбогондугун жана мектепте жемкорлук жок экендиги аныкталып, шаардык билим берүү бөлүмүнө маалымат берилип турду. Сабактан тышкаркы учурларда мечиттерге барган, хиджаб кийип жүргөн окуучулар тактап алынды. Ал окуучулар менен алрдын ата-энелери менен жеке сүйлөшүү иштерин класс жетекчилер, пед кеңешменин мүчөлөрү алып барды.

Сентябрь айында “Жакшы окуп жакшы жүрүшүм, мектебиме кошкон үлүшүм” деген темада 1-11-класстарга класс жетекчилер тарбиялык сабактарды өтүштү.

Октябрь айында “Кылмыштуулуктун түрлөрү көп, бирок анын алдын алуу ар бир атуулдун милдети” деген темада 7-11-класстын окуучуларына мектептин соц. педагогу Атаханова Ш., организатор Бекенова Г. ангемелешүү өткөзүштү. Окуучуларга темага байланыштуу видеороликтер көрсөтүлдү, талкууга алынды.

“Сенин жашооң кандай болуп жатат” деген темада окуучулардын арасында “Мектеп рекети” фактыларын алдын алуу боюнча ЖЖӨИ кызматкерлери менен биргеликте 5-11-класстын окуучуларынан анкета алынды. Алынган анкетанын негизинде окуучулар арасында рекетчилик жок экендиги такталды.

Ноябрь айында жүргүзүлгөн “Базар”, “Кароосуз балдар”, рейди өткөрүлдү. Рейд жүргөн учурда №6 мектептин окуучулары катталган жок.

Декабрь айында шаардык мектептердин организаторлору жана соцпедагогторунун арасында “Мектеп рекети” деген темада семинар отулду. Класс жетекчилер “Наркотик дүйнөнүн оорусу” деген темада тарбиялык сабак өтүштү. Тамеки, насыбай чегүү алкоголь ичимдиктеринин зыяндыгы жана наркотикалык заттарды колдонуунун коркунучтары жөнүндө окуучулар менен ангемелешүүлөр жүргүзүлдү.

10-декабрда мектеп жетекчиси, соцпедагог жана 9-10-11-класстын окуучулары менен “Зордук зымбулукка каршыбыз” деген жөө жүрүш болуп өттү. Зордук зомбулук боюнча 1-11-класстардын окуучуларына кеңири маалыматтар берилди.

Кыздар арасында кылмыштуулуктун алдын алуу, кыздардын эрте никеге туруусун алдын алуу максатында 7-11-класстын кыздары менен соц. педагог Атаханова Ш., организатор Бекенова Г. кыздар кенешинин жетекчиси Жээнбаева Г. ангемелешүү өткөрдү.

## **2. Класс жетекчилер менен иштөө**

2022-2023-окуу жылында мектепте 32 класс ачылды. Ар бир класска класс жетекчилер дайындалды. Жаңы окуу жылынын башында ар бир класс жетекчи тарбиялык иштер боюнча бир жылдык иш план түзүп директор тарабынан бекитилген. Түзүлгөн иш пландын негизинде ар бир класс жетекчи иш алып барды.

Класс жетекчилер төмөнкү класс жетекчилик милдеттерди аткаруу менен иштешти.

1. Класстын социалдык паспортун түзүү, социалдык абалын аныктоо, ал окуучунун ата-энеси же болбосом алардын ордуна карап жаткан адамдар менен профилактикалык иштерди жүргүзүү, ошол үй-бүлөлөрдү контролго алуу
2. Класстык ата-энелер чогулушун өткөрүү, тарбиялык сабактарды өтүү (ата-энелердин катышуусунда)
3. Мектепте өткөрүлүп жаткан класстан тышкаркы иштерге жардам көрсөтүү
4. Күнделүктөрдү убагында текшерип туруу (эки жумада бир жолу)

Ар чейрек сайын класс жетекчилер ата-энелер чогулушун төмөнкүдөй темалардын негизинде өткөзүштү.

а) Багыттоочу – мектептин, класстын турмушу менен тааныштыруу.

б) Консультациялык ата-энелер менен балдар менен бирдикте кээ бир суроолорду чечүү боюнча.

в) Жыйынтыктоочу –балдардын (окуудан ,чыгармачыл,техникалык жана башкалар)жыйынтыгы боюнча.

г) Маалыматтык агартуучулук –тарбиялоо жана билим берүү проблемаларына багытталган темалар боюнча чогулуштар өткөрүлдү.

Чейрек сайын “Ата-энелер мектеби” программасын ата-энелерге өтүп келе жатышат.

### **3. Ата-энелер менен иштөө**

Мектепте окуучулардын билим сапатынын өсүшүнө ата-энелердин мектеп менен тыгыз байланышта болуусу түздөн түз таасирин тийгизет.Сентябрь айынан баштап жыл аягына чейин мектеп менен ата-энелердин байланышы тыгыз болуп көп иш чаралар аткарылды.Сентябрь айында жалпы ата-энелер чогулушу өткөрүлүп, мектептин жетишкендиктери жана мектеп кайсы жагынан начар болуп жаткандыгы айтылды. Мектеп боюнча жалпы ата-энелер комитети түзүлүп, мүчөлөрү жана төрайымы шайланды.

2022-2023-окуу жылында мектепте ата-энелер мектебинин иштери да жакшы жолго коюлуп,бир топ иш чаралар өткөрүлдү.Ата-энелер мектебинин чогулушунун графиги түзүлүп,берилген темаларда энелер менен жолугушуулар убагында өткөрүлүп келе жатат. Сабакка келбей ,сабактан сабактан качкан окуучулардын ата-энелери менен класс жетекчи, соц.педагог,организатор тарабынан жекече сүйлөшүүлөр жүргүзүлүп турду. Ар чейрек сайын ата-энелер жыйналыштары өткөрүлүп,окуучулардын сабакта жетишкендиктери, кемчилдиктери, тартиби жөнүндө айтылып турду.

Декабрь айында жаңы жылдык “Балаты” майрамына ата-энелер катышып балдарына белектерин беришип окуучулар даярдаган майрамдык кечеге катышып кетишти. Балаты майрамын өткөрүүгө ата-энелер чоң салымын кошушту, майрамда коюлуучу арчаны жалпы ата-энелер демөөрүлүк кылып мектепке сатып алып беришти.

ИДН кызматкерлери Калматов Т менен биргеликте да ата-энелер жыйналыштары өтүп жатты. Акыркы убактарда мектептер арасында окуучулардын арасында пикир келишпестиктер көп болуп жаткандыгын, аларды канткенде токтотуп, ынтымактыкка чакыруу керектигине токтолуп бул проблемаларды чогуу чечкенге аракет кылышты.

### **13.Ийримдер**

2022-2023-окуу жылына карата мектепте төмөнкүдөй ийримдер түзүлдү.

#### **Предметтик ийримдер**

1. «Жаш физик»
2. «Манас таануу»
3. «Информатика»

#### **Өнүктүрүүчүлүк ийримдер**

1. «Комуз»

#### **Спорт боюнча ийримдер**

1. «Волейбол» (балдар,кыздар)
2. «Баскетбол» (балдар,кыздар)
3. «Ордо»
4. «Тогузкоргол»
5. «Н/теннис»

Мектепте түзүлгөн ийримдердин башкы максаты – балдардын интеллектуаллдык деңгээлин жогорулатып ,ой-жүгүртүүсүн өнүктүрүүгө жардам берүү. 2022-2023-окуу жылына карата ийримдердин бир жылдык планы түзүлүп директор тарабынан бекитилди. Планда көрсөтүлгөн темалар толугу менен өтүлдү. Спорттук ийримдер турмуш шартына байланышттуу мугалим жумуштан кетип, мугалим жок болуп, пландын негизинде жарымы өтүлгөн жок.

Мектеп директору:

Сарытаева Д.Т.

Организатор:

Бекенова Г.М.